

“ మధురమైన పిల్లలారా - బ్రాహ్మణులైన మీకు ఈశ్వరుని ఒడి లభించింది. తండ్రి ఈ తనువు ద్వారా మనలను తమవారిగా చేసుకున్నారనే నషా మీకు ఉండాలి ”

ప్రశ్న:- తండ్రి ఏ దివ్య కర్తవ్యము చేసినందున వారికి ఇంత మహిమ గాయనము చేయబడినది ?

సమా:- పతితులను పావనులుగా చేసి, మనుష్యులందరినీ మాయా రావణుని జైలు నుండి విడిపించు దివ్య కర్తవ్యము ఒక్క తండ్రి మాత్రమే చేస్తారు. బేహద్ తండ్రి ద్వారా మాత్రమే బేహద్ సుఖ వారసత్వము లభిస్తుంది. అది మరలా అర్థకల్పము వరకు నడుస్తుంది. సత్యయుగములో గోల్డెన్ జాబిల్ (స్వర్ణము ఉత్సవము), త్రేతా యుగములో సిల్వర్ జాబిల్ (రజతోత్సవము), సత్యయుగము సతోప్రధానము, త్రేతాయుగము సతో. రెండింటినీ సుఖధామమని అంటారు. ఇటువంటి సుఖధామాన్ని తండ్రి స్థాపించారు. అందుకే వారికి ఇంత మహిమ గాయనము చేయబడింది.

పాట:- ఇది న్యాయ దేవతా దేవాలయము..... (ఇన్సాఫ్ కా మందిర్ హై యహ్.....)

ఓంశాంతి. తండ్రి మరియు దాదా కలిసి పిల్లలకు అర్థము చేయిస్తున్నారు - ఒకసారి తండ్రి, ఒకసారి దాదా కూడా అర్థము చేయిస్తారు. ఎందుకనగా ఈ శరీరము దాదాకు కూడా ఇల్లే. పరమపిత పరమాత్మ నివాసమైతే పరంధామము. ఏదో ఒక సమయములో ఈ భారతదేశమే వారి ఇల్లు అవుతుంది అందుకే శివరాత్రి పండుగను జరుపుకుంటారు. శివునికి చాలా మందిరాలు కూడా ఉన్నాయి. అందువలన భారత ఖండములోనే వారు వస్తారని ఋజువువుతుంది. పతితుల నుండి పావనంగా చేసేందుకు లేక మనుష్యులందరినీ మాయా రావణుని సంకెళ్ల నుండి విడిపించేందుకు వస్తారు. ఎందుకంటే ఇప్పుడిది రావణ రాజ్యము. రావణుని తగలబెట్టేది కూడా భారతదేశములోనే. శివరాత్రి, కృష్ణజయంతి పండుగలు కూడా భారతదేశములోనే జరుపుకుంటారు. రావణ రాజ్యము కూడా అర్థకల్పము నడుస్తుంది, తర్వాత పతితులను పావనంగా చేసేందుకు తండ్రి వస్తారు. వారు ఒక్కసారి మాత్రమే వచ్చి పతితులను పావనంగా చేస్తారు. తర్వాత రానే రారు. తండ్రి పేరు భారతదేశములో చాలా ప్రసిద్ధి చెందింది. వారు ఏదో దివ్య కర్తవ్యము చేశారు కనుకనే వారి పేరు ప్రసిద్ధి చెందింది. మనుష్యులు మనుష్యులను పావనంగా చేయలేరు. ఒక్క తండ్రిని మాత్రమే పతితపావనులని అంటారు. స్వర్గము, నరకమను పేర్లు కూడా భారతదేశము పైనే ఉంచబడినాయి. భారతదేశము 5000 సంవత్సరముల క్రితము స్వర్గముగా ఉండేది. దానిని ఫరిస్తాన్ అని కూడా అనేవారు. కనుక తండ్రి నుండే వారసత్వము లభించి ఉంటుంది. తండ్రి అనే పదము చాలా మధురంగా ఉంటుంది. వారితోనే అనంతమైన సుఖ వారసత్వము లభిస్తుంది. ఆ సుఖము అర్థకల్పము కొనసాగుతుంది. దాని గోల్డెన్ జాబిల్, సిల్వర్ జాబిల్ జరుపుకుంటారు. సత్యయుగాన్ని గోల్డెన్ జాబిల్ అని, త్రేతా యుగమును సిల్వర్ జాబిల్ అని అంటారు. మొదటిది సతోప్రధానము, రెండవది సతో. ఈ రెండింటినీ కలిపి సుఖధామమని అంటారు. మొదటి నెంబరు సూర్య వంశము, రెండవ నెంబరు చంద్ర వంశము. తండ్రి ఈ భారత ఖండములో వచ్చినప్పుడు భారతదేశమును పావనంగా చేస్తారు. మళ్ళీ భక్తి ప్రారంభమైనప్పుడు కళలు తగ్గుతూ పోతాయి. వృక్షము శిథిలమై తమోప్రధానమైపోతుంది.

అందరూ భక్తులుగా అయిపోతారు. సాధువులు కూడా తండ్రిని పొందేందుకు అనగా ముక్తి-జీవన్ముక్తి ధామాలకు వెళ్లేందుకు సాధన చేస్తారు. తండ్రిని పొందేందుకు అర్థకల్పము భక్తి చేస్తారు. ఆ సమయము పూర్తి అవుతూనే భక్తులను సుఖంగా తయారుచేసేందుకు మళ్ళీ తండ్రి వస్తారు. సత్యయుగములో అయితే సుఖ-శాంతులు, సంపద అన్నీ ఉంటాయి. అక్కడ ఎప్పుడూ అకాలమృత్యువు సంభవించదు. ఎప్పుడూ ఏడ్వలు, గుండెలు బాదుకొనడం ఉండవు. ఇవన్నీ ఎవరు అర్థము చేయిస్తున్నారు? అనంతమైన తండ్రి. వారికి పేరు కూడా ఉండాలి కదా. కలియుగములో ఉండేదే అంధకారము. భక్తి మార్గములో దెబ్బలు తింటూ ఉంటారు. స్వర్గములో దుఃఖమనే మాటే ఉండదు. అందరూ సుఖంగా ఉంటారు అందువలన అక్కడ భగవంతుని పిలవరు. సత్యయుగాన్ని సుఖధామమని, కలియుగాన్ని దుఃఖధామమని అంటారు. వల్లభాచారీ వైష్ణవులు సత్యయుగములో లక్ష్మీనారాయణుల రాజ్యముండేదని భావిస్తారు. అక్కడ యథా రాజా - రాణి తథా ప్రజా అందరూ సుఖంగా ఉండేవారు. దానిని బంగారు యుగమని అంటారు. సత్యయుగ ప్రారంభము నుండి ఎవరు చక్రములో వస్తారో వారికే 84 జన్మలుంటాయి. ఇది ఒక వృక్షమని పిల్లలకు అర్థము చేయించబడింది. వృక్షములోని ఆకులన్నీ ఒకేసారి రావు. సత్యయుగములో ఒకే ఒక ఆది సనాతన దేవీ దేవతా ధర్మముండేది. వారిని హిందువులని అనరు. హిందూ అనేది ధర్మమే కాదు. దేవీ దేవతలు సర్వగుణ సంపన్నులు, 16 కళా సంపూర్ణులు.... అని గాయనము చేయబడ్డారు. వారి పూజారులు, తప్పక ఆ ధర్మము వారిగానే ఉండాలి. క్రైస్తవులు ఏసుక్రీస్తును స్తుతి చేస్తారు, వారంతా ఆ ధర్మానికి చెందినవారే కదా. అయితే భారతవాసులు తమ దేవీ దేవతా ధర్మము పేరును ఎందుకు మాయము చేశారు?

మనమే దేవతలుగా ఉండేవారిమని, మనమే జనన-మరణములలోనికి వస్తామని మీకు తెలుసు. మనమే దేవతలుగా, క్షత్రియులుగా అవుతాము. 84 జన్మలు తీసుకుంటూ తీసుకుంటూ చివరిలో శూద్రులుగా అవుతారు. శూద్రుల నుండి మళ్ళీ బ్రాహ్మణులుగా అవ్వవలసి వస్తుంది. బ్రహ్మ సంతానము బ్రాహ్మణులుగా అవుతారు. వాస్తవానికి ఆత్మలంతా శివుని సంతానమే. వారు అనంతమైన తండ్రి. వారిని ఓ పరమపిత పరమాత్మ, ఓ గాడ్ ఫాదర్ లేక హెవెన్లీ గాడ్ ఫాదర్ అని పిలుస్తారు. వారు స్వర్గ రచయిత. ఇప్పుడు పిల్లలు బుద్ధితో ఆలోచించి పని చేయాలి. మన తండ్రి స్వర్గ స్థాపన చేస్తూ ఉంటే మనమెందుకు నూతన ప్రపంచానికి వారసులుగా అవ్వరాదు. ఇప్పుడు ఆ నూతన ప్రపంచమే పాతదైపోయింది. మరలా ఇది కొత్త ప్రపంచంగా ఎలా తయారౌతుంది? గాంధీ కూడా కొత్త రామరాజ్యము, నూతన భారతదేశము ఉండాలని అనేవారు. ఇప్పుడది స్థాపన అవుతూ ఉందని మనకు తెలుసు. ఇప్పుడు బ్రాహ్మణులైన మీకు ఈశ్వరీయ ఒడి లభించింది. అనంతమైన తండ్రిని ప్రాక్టికల్ గా తమవారిగా చేసుకున్నారు. ఓ గాడ్ ఫాదర్! దయ చూపండి అని అందరూ పిలుస్తారు కానీ ఈ సమయములో తండ్రి వచ్చి ఈ శరీరము ద్వారా మిమ్ములను తనవారిగా చేసుకున్నారు. ఆ కలియుగీ బ్రాహ్మణులు శారీరక సంతానము. కానీ మీరు బ్రహ్మ ముఖవంశావళి బ్రాహ్మణులు. ప్రజాపిత బ్రహ్మ అయినందున ఇంతమంది పిల్లలకు జన్మనిస్తారు. అందువలన ఇది ముఖవంశావళి. పరమపిత పరమాత్మ బ్రహ్మ ముఖము(నోటి) ద్వారా దత్తత చేసుకున్నారు. అనగా బ్రహ్మ తల్లి కూడా అయినారు. మీరు మాతా-పిత,..... ఓ బాబా,..... మీరు మమ్ములను బ్రహ్మ నోటి ద్వారా మీ వారిగా చేసుకున్నారు అని అంటారు. ఇవి కూడా అర్థము చేసుకునే విషయాలు. తండ్రి ఒక్కరు మాత్రమే

జ్ఞానసాగరులు. జ్ఞానము ద్వారానే సద్గతి అనగా పగలు వస్తుంది. అజ్ఞానము ద్వారా రాత్రి వస్తుంది. కలియుగమైతే రాత్రి కదా. దీనిని భక్తిమార్గమని అంటారు. శాస్త్రాలన్నీ భక్తి మార్గానికి చెందినవే. వాటి ద్వారా తండ్రి వద్దకు చేరుకునే దారి ఏదీ లభించదు. తండ్రి వచ్చేది కల్పానికి ఒక్కసారే. శివరాత్రి పండుగ జరుపుకుంటారు కావున వారు తప్పకుండా వచ్చి ఉంటారు. వారికి తమ స్వంత శరీరము లేదు. బ్రహ్మ-విష్ణు-శంకరులను కూడా దేవతలని అంటారు. బ్రహ్మ దేవతాయ నమః, విష్ణు దేవతాయ నమః అంటారు కానీ శివ పరమాత్మాయ నమః అని అంటారు. బ్రహ్మ ఈ సాకార వంశానికి పెద్ద ఇప్పుడు వారు ప్రాక్టికల్ గా ఉన్నారు. తండ్రి సంగమ యుగములో మాత్రమే వస్తారు. ఇప్పుడు యాదవులూ ఉన్నారు, కౌరవులూ కూడా ఉన్నారు. అంతేకాక యోగబలము కలిగిన శక్తి సైన్యమైన పాండవులూ ఉన్నారు. శివబాబా ప్రాక్టికల్ గా బ్రహ్మ శరీరములో వచ్చారని పిల్లలైన మీకు తెలుసు. ఆ నిరాకార శివుని మందిరాలు కూడా ఉన్నాయి. శివరాత్రి పండుగ జరుపుకుంటున్నారు కానీ ప్రభుత్వము వారు శివజయంతి పండుగకు శెలవు కూడా తీసేశారు. ఇతరుల జయంతులు జరుపుకుంటూ ఉంటారు. ధార్మిక శక్తి అయితే లేనే లేదు. అందువలన అధర్మ యుక్తముగా, నియమ విరుద్ధంగా, అసంపన్నముగా అయిపోయారు. పవిత్రత లేదు, శాంతి లేదు, సుఖము లేదు. ఇదే భారతదేశములో 5 వేల సంవత్సరాల క్రితము గోల్డెన్ జూబిలీ ఉన్నప్పుడు పవిత్రత, సుఖ-శాంతులుండేవి. ఎప్పుడూ అకాలమృత్యువు సంభవించేది కాదు. భారతదేశము వంటి ఉన్నతమైన సంపన్న దేశము ఇంకేదీ ఉండేది కాదు. భారతఖండము అన్నింటికంటే శ్రేష్ఠమైనది. దాని చరిత్ర కూడా రచింపబడింది. ఈ భారతదేశమే పావనంగా ఉండేది, మళ్ళీ ఇదే పతితముగా కూడా అవుతుంది. ఆది సనాతన దేవీదేవతా ధర్మము వారే ఈ చక్రములో తిరిగి శూద్ర వర్ణములోకి వచ్చారు. మళ్ళీ శూద్ర వర్ణము నుండి ఇప్పుడు బ్రాహ్మణ వర్ణములోకి వచ్చారు. దేవతల కంటే బ్రాహ్మణ వర్ణము వారు శ్రేష్ఠమైన శిఖరము పై ఉన్నారు. సత్తయుగములోని దేవతల మహిమ, తండ్రి మహిమ కంటే వేరుగా ఉంటుంది. తండ్రిని జ్ఞానసాగరులు, ఆనందసాగరులు అని అంటారు కానీ దేవతలను సర్వ గుణ సంపన్నులు,..... అచ్చట వికారమనే మాటే ఉండదు. శాస్త్రాలలో, కృష్ణపురములో కూడా కంసుడు, రావణుడు మొదలైన వారుండేవారని చాలా వ్యర్థ మాటలు, వ్యర్థ విషయాలు వ్రాసేశారు. వాస్తవానికి ఇప్పుడిదే కంసపురము. మళ్ళీ సత్తయుగములో కృష్ణపురముంటుంది. ఇది సంగమ యుగము. అందువల్లనే వారు కంసుడు, జరాసంధుడు, రావణుడు మొదలైన వారందరినీ సత్తయుగములోని దేవతలతో కలిపేశారు. ఇది ఆసురీ రావణ సంప్రదాయము. ఇప్పుడు మీరు ఈశ్వరీయ సంప్రదాయమువారిగా అయ్యారు. ఈశ్వరీయ ఒడిలోకి వచ్చి పవిత్రమైన 21 జన్మలు దైవ ఒడిలోకి వెళ్తారు. 8 జన్మలు దైవ ఒడి, తర్వాత 12 జన్మలు క్షత్రియ ఒడి. కన్న అనగా 21 కులాలను (వంశము) ఉద్ధరించువారని భారతదేశములోనే గాయనము చేయబడినది. కనుక మీరే ఆ కుమారీలు.

ఇప్పుడు మీరు ఈశ్వరీయ కులానికి చెందినవారు. దాదా(తాత) అనగా శివబాబా. తండ్రి అనగా బ్రహ్మ. మీరు బ్రహ్మకుమార - బ్రహ్మకుమారీలు. వారసత్వము ఆ అనంతమైన తండ్రి(శివబాబా) నుండి లభిస్తుంది. ఇచ్చేవారు వారు, నిరాకారులు. అయితే ఇప్పుడు వారు రాజయోగమును ఎలా నేర్పించాలి? నరుని నుండి నారాయణునిగా చేసేందుకు సాకార శరీరము తప్పకుండా కావాలి. అందువలన 84 జన్మలు పూర్తి చేసిన ఈ పతిత శరీరములో వస్తారు. ఇది అత్యంత పెద్ద యూనివర్సిటీ

(విశ్వవిద్యాలయము). స్వయం భగవంతుడే ఈ యూనివర్సిటీలో కూర్చుని రాజాధి రాజులుగా తయారు చేసేందుకు రాజయోగము నేర్పిస్తున్నారు. గీతను రచించినవారు కృష్ణుడు కాదు. గీతా మాత కృష్ణునికి జన్మనిచ్చింది. దేవతలుగా తయారైనవారికి శివబాబా నుండి జన్మ లభించింది. క్రైస్తవులకు బైబిలు ద్వారా ఏసుక్రీస్తు జన్మనిచ్చారు. మిమ్ములను కూడా బ్రాహ్మణుల నుండి దేవతలుగా ఎవరు తయారు చేశారు? బ్రహ్మ నోటి ద్వారా శివబాబా చేశారు. మీది అనంతమైన సన్యాసము. వారిది హద్దులోని రణోగుణీ సన్యాసము. అది నివృత్తిమార్గ సన్యాసము. మీకు ఈ పాత భీ-భీ ప్రపంచము పై వైరాగ్యము కలిగింది. ఇప్పుడిది సమాప్తము అవ్వనున్నదని మీకు తెలుసు. దీని పృథికి బదులుగా మనము స్వర్గ రచయిత అయిన తండ్రిని ఎందుకు పృథి చేయరాదు? తండ్రి అంటున్నారు - ప్రియమైన పిల్లలారా, మీరు అనేక జన్మల తర్వాత వచ్చి కలుసుకున్నారు. మీరు 84 జన్మలు పూర్తిగా తీసుకున్నారు. ఇప్పుడు మీరు మళ్ళీ దేవతా వర్ణములోకి వెళ్ళాలి. ఇందులో నియమాలు కూడా చాలా ఉన్నాయి. అశుద్ధ పదార్థాలు తినరాదు. నేను సంగమ యుగములో, మురికి పడిన వస్తువులను పావనంగా తయారు చేసేందుకే వస్తాను. ఇప్పుడు మృత్యువు మీ ముందే నిలబడి ఉంది. యాదవులు, కౌరవులు, పాండవులు కూడా ఉన్నారు. అందువలన పాండవపతి కూడా తప్పక ఉంటారు. పాండవ పతి/పిత అని పరమాత్మను అంటారు. మీరు పండాలు(మార్గదర్శకులు). సుఖధామము, శాంతిధామానికి మార్గమును చూపుతారు కనుక మిమ్ములను శివశక్తి పాండవ సేన అని అంటారు. యాదవులనగా యూరోపియన్లు. వారి కులమును వారే నాశనము చేసుకుంటారు. భారతదేశములో ఉండేది పాండవులు, కౌరవులు. వారి మధ్య జరిగిన యుద్ధమునే సుర-అసుర(దేవతా-రాక్షస) యుద్ధమని అంటారు. మీరిప్పుడు ఇంకా దేవతలుగా అవ్వలేదు, తయారవ్వాలి. శ్రీమతము ద్వారా మీరు స్వర్గానికి అభివృద్ధిగా అవుతారు. మిగిలిన వారందరినీ ఆసురీ రావణుని మతము. అర్ధకల్పము రావణుని మతము నడుస్తుంది. ఇప్పుడు మొత్తం ప్రపంచమంతా తమోప్రధానంగా ఉంది. ఇది రుద్ర జ్ఞాన యజ్ఞము. ఇచ్చట తండ్రి కూర్చుని రాజయోగాన్ని నేర్పుతున్నారు. రాజ్యస్థాపన జరిగినప్పుడు ఈ వినాశ జ్వాల ప్రజ్వలితమై ఈ జ్ఞానము ప్రాయ: లోపమైపోతుంది. ద్రామానుసారము ఇప్పుడున్న భక్తిమార్గ శాస్త్రాలే మళ్ళీ వస్తాయి. సన్యాసులకు శిష్యులుగా చాలామంది అవుతారు. కానీ సన్యాసులు కూడా పాప ప్రక్షాళనకు గంగానదీ తీరానికి వెళ్తారు. గంగ ఎవ్వరినీ కూడా పావనంగా చేయలేదు. అది నీటి సాగరము నుండి వెలువడింది. జ్ఞాన సాగరుని నుండి వెలువడిన జ్ఞాన గంగలు మీరే. అంతేకానీ ఆ గంగానది పతితపావని కాదు. నేను మళ్ళీ మీకు భక్తికి ఫలముగా బేహద్ వారసత్వమును ఇచ్చేందుకు వచ్చాను. ఎవరైతే తండ్రి వద్దకు వచ్చి చదువుకుంటారో వారే స్వర్గములోకి వస్తారు. మిగిలిన వారందరూ తమ తమ సెక్షన్లలోకే వెళ్లిపోతారు. ఈ ద్రామా చక్రాన్ని కూడా అర్థము చేసుకోవాలి. చక్రమును అర్థము చేసుకున్నందున మీరు చక్రవర్తి రాజులుగా అవుతారు. గవర్నమెంటు వారు కూడా చక్రమును(అశోక) తయారు చేశారు. మూడు సింహాలు చూపి దాని క్రింద సత్యమేవ జయతే అని వ్రాస్తారు.

ఇప్పుడు శివబాబా వచ్చి పార్వతులైన మిమ్ములనందరినీ అమరపురికి మాలికులుగా తయారు చేసేందుకు అమర కథను వినిపిస్తున్నారు. దీనినే సత్యనారాయణ కథ లేక అమరకథ అని అంటారు. ఈ కథ ఒక్కసారి మాత్రమే విని మీరు స్వర్గానికి అభికారులుగా అవుతారు. మిగిలినవన్నీ కట్టుకథలు. ముంచిది.

మధురాతి మధురమైన అపురూపమైన పిల్లలకు మాత - పిత, బాపదాదాల ప్రాయస్కతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రినమస్తే.

భారణ కొరకు ముఖ్య సారము :-

1. దేవతా వర్ణములోనికి వెళ్ళేందుకు భోజన-పానీయములలో చాలా పద్ధముండాలి. అశుద్ధ పదార్థాలు తినరాదు.
2. సమాప్తము కానున్న ఈ పాత ఛీ-ఛీ ప్రపంచము పై బేహద్ వైరాగ్యము కలిగి స్వర్గ రచయిత తండ్రిని స్మృతి చేయాలి.

వరదానము :- “ సర్వ ప్రాప్తుల స్మృతి ద్వారా ఉదాసీనతకు విడాకులిచ్చే సంతోష ఖజానాతో సంపన్నభవ ”

సంగమ యుగము బ్రాహ్మణ పిల్లలందరికి తండ్రి ద్వారా సంతోషాల ఖజానా లభిస్తుంది. అందువలన ఏమి జరిగినా, భలే ఈ శరీరము పోయినా సంతోషాల ఖజానాను వదిలేయకండి. సదా సర్వ ప్రాప్తుల స్మృతితో ఉంటే ఉదాసీనతకు విడాకులు లభిస్తాయి. వ్యాపార వ్యవహారములో భలే నష్టము వాటిల్లినా మనసులో ఉదాసీనత అనేది రాకూడదు. ఎందుకంటే తరగని ప్రాప్తుల ముందు ఆ నష్టము పెద్ద మాటేమీ కాదు. సంతోషముంటే అన్నీ ఉంటాయి. సంతోషము లేకుంటే ఏమీ ఉండదు.

స్లోగన్ :- “మాస్టర్ దుఃఖహర్త - సుఖకర్తల పాత్ర చేసేందుకు సర్వ ప్రాప్తులతో సంపన్నమవ్వండి”